

“ ఆదిపర్వము ” - విశ్వ విఘ్నాన సర్వస్వమ్

॥ విఘ్నేశ్వర ధ్యానమ్ ॥

శుక్లాంబరధరం విష్ణుం శశివర్ణం చతుర్భుజమ్ ।
పునస్సవదనం ధ్యాయేత్ సర్వవిఘ్నోపశాంతయే ॥

॥ శ్రీనివాస ధ్యానమ్ ॥

నమస్తుభ్యం మహాదేవ నారాయణ కృపానిధే ।
పాపా వశం ఫణిశైలేశ భక్తబంధో దయానిధే ॥

॥ మహాభారత శ్రవణ ఫలమ్ ॥

ద్వైపాయనౌష్ఠ పుట నిస్సృతమప్రమేయం । పుణ్యం పవిత్రమథ పాపహరం శివం చ ।
యో భారతం సమధిగచ్ఛతి వాచ్యమానం । కిం తస్య పుష్కరజలైరభిషేచనేన ॥

॥ అశీ సంకల్పః ॥

శ్రీమదాదివరాహక్షేత్రే, విరాజమానస్య, దేవదేవోత్తమస్య, జగద్రక్షణార్థం, అవతీర్ణస్య, శ్రీమదఖిలాండకోటి
బ్రహ్మాండనాయకస్య, శ్రీవేంకటేశ్వరస్వామినః, అనుగ్రహప్రసాదేన, సర్వేషాం, భక్తజనానాం, ఆధివ్యాధి,
నివృత్తిద్వారా, ఆయురారోగ్యైశ్వర్యాభివృద్ధ్యర్థం, విషూచికాక్రిమిజనిత, సమస్త, దుష్కభావ నివారణార్థం
సర్వారిష్ట, నివృత్తిద్వారా, సకలశ్రేయో2భివృద్ధ్యర్థం, ధర్మార్థ, కామమోక్షాఖ్య, చతుర్విధ, పురుషార్థ ఫల
సిద్ధ్యర్థం, వాఙ్మనఃకాయ, ప్రవర్తిత, అనేక జన్మాఘ, నిబర్హణార్థం, సమస్త, పాపక్షయార్థం, గోసంరక్షణార్థం చ,
శ్రీమన్నహాభారతే, ఆదిపర్వణి, ద్వావింశత్యధికద్విశతతమాధ్యాయాంతర్గత శ్లోకపారాయణం
ఆచార్యముఖేన కలిష్యామహే ॥

॥ వ్యోస ధ్యానమ్ ॥

వ్యోసం వశిష్టనప్తారం శక్తేః పౌత్రమకల్మషమ్ ।
పరోశరోత్కళం వందే శుకతతం తపోనిధిమ్ ॥
వ్యోసాయ విష్ణురూపాయ వ్యోసరూపాయ విష్ణవే ।
నమో వై బ్రహ్మనిధయే, వాసిష్ఠాయ నమోనమః ॥

అధ్యాయ:-222 ద్వావింశత్యధికద్విశతతమో2ధ్యాయః ఖాణ్డవదాహపర్వ
 ఖాణ్డవం దగ్గుకామస్యాగ్నేః శ్రీకృష్ణార్జునయోః సాహాయ్యప్రార్థనం
 ఖాణ్డవదాహకారణవర్ణనప్రసజ్గీన శ్వేతకీకథాప్రస్తావనం చ

ఋత్విగ్భిః సహితో ధీమానేవమీజే స భూమిపః ।
 తతస్తు ఋత్విజశ్చాస్య ధూమవ్యాకులలోచనాః ॥ 222-19 ॥

కాలేన మహతా ఖిన్నాస్తత్యజుస్తే నరాధిపమ్ ।
 తతః ప్రచోదయామాస ఋత్విజస్తాన్మహీపతిః ॥ 222-20 ॥

చక్షుర్వికలతాం ప్రాప్తా న ప్రపేదుశ్చ తే క్రతుమ్ ।
 తతస్తేషామనుమతే తద్విప్రైస్తు నరాధిపః ॥ 222-21 ॥

సత్రం సమాపయామాస ఋత్విగ్భిరపరైః సహ ।
 తస్యైవం వర్తమానస్య కదాచిత్కాలపర్యయే ॥ 222-22 ॥

సత్రమాహర్తుకామస్య సంవత్సరశతం కిల ।
 ఋత్విజో నాభ్యపద్యంత సమాహర్తుం మహాత్మనః ॥ 222-23 ॥

స చ రాజాకరోద్యత్నం మహాంతం ససుహృజ్జనః ।
 ప్రణిపాతేన సాన్వేన దానేన చ మహాయశాః ॥ 222-24 ॥

ఋత్విజో2నునయామాస భూయో భూయస్త్యతన్ద్రితః ।
 తే చాస్య తమభిప్రాయం న చక్రురమితౌజసః ॥ 222-25 ॥

స చాశ్రమస్థాన్ రాజర్షిస్తానువాచ రుషాన్వితః ।
 యద్యహం పతితో విప్రాః శుశ్రూషాయాం న చ స్థితః ॥ 222-26 ॥

ఆశు త్యాజ్యో2స్మి యుష్మోభిర్బ్రాహ్మణైశ్చ జుగుప్సితః ।
 తన్నార్హథ క్రతుశ్రద్ధాం వ్యాఘాతయితుమద్య తామ్ ॥ 222-27 ॥

అస్థానే వా పరిత్యాగం కర్తుం మే ద్విజసత్తమాః ।
 ప్రపన్న ఏవ వో విప్రాః ప్రసాదం కర్తుమర్హథ ॥ 222-28 ॥

సాన్వదానాదిభిర్వాక్యైస్తత్త్వతః కార్యవత్తయా ।
 ప్రసాదయిత్వా వక్ష్యామి యన్నః కార్యం ద్విజోత్తమాః ॥ 222-29 ॥

అథవాహం పరిత్యక్తో భవద్భిర్వేషకారణాత్ ।
ఋత్విజో2న్యాన్ గమిష్యామి యాజనార్థం ద్విజోత్తమాః ॥ 222-30 ॥

ఏతావదుక్త్యా వచనం విరరామ స పార్థివః ।
యదా న శేకూ రాజానం యాజనార్థం పరస్తపమ్ ॥ 222-31 ॥

తతస్తే యాజకాః క్రుద్ధాస్తమూచుర్పుపసత్తమమ్ ।
తవ కర్మాణ్యజస్రం వై వర్తన్తే పార్థివోత్తమ ॥ 222-32 ॥

తతో వయం పరిశ్రాంతాః సతతం కర్మవాహినః ।
శ్రమాదస్మాత్పరిశ్రాంతాన్ స త్వం నస్త్వక్తుమర్హసి ॥ 222-33 ॥

బుద్ధిమోహం సమాస్థాయ త్వరాసమ్భవితో2నఘు ।
గచ్ఛ రుద్రసకాశం త్వం స హి త్వాం యాజయిష్యతి ॥ 222-34 ॥

సాధిక్షేపం వచః శ్రుత్వా సంక్రుద్ధః శ్వేతకిర్పుపః ।
కైలాసం పర్వతం గత్వా తప ఉగ్రం సమాస్థితః ॥ 222-35 ॥

ఆరాధయన్ మహాదేవం నియతః సంశితవ్రతః ।
ఉపవాసపరో రాజన్దీర్ఘకాలమతిష్ఠత ॥ 222-36 ॥

కదాచిద్ద్వాదశే కాలే కదాచిదపి షోడశే ।
ఆహారమకరోద్రాజా మూలాని చ ఫలాని చ ॥ 222-37 ॥

ఊర్వబాహుస్త్వనిమిషస్తిష్ఠన్ స్థాణురివాచలః ।
షణ్మాసానభవద్రాజా శ్వేతకీః సుసమాహితః ॥ 222-38 ॥

తం తథా నృపశార్దూలం తప్యమానం మహత్తపః ।
శక్కురః పరమప్రీత్యా దర్శయామాస భారత ॥ 222-39 ॥

ప్రీతో2స్మి నరశార్దూల తపసా తే పరస్తప ।
వరం వృష్ణీష్వ భద్రం తే యం త్వమిచ్ఛసి పార్థివ ॥ 222-40 ॥

ఏతచ్ఛ్రుత్వా తు వచనం రుద్రస్యామితతేజసః ।
ప్రణీపత్య మహాత్మానం రాజర్షిః ప్రత్యభాషత ॥ 222-41 ॥

యది మే భగవాన్ ప్రీతః సర్వలోకనమస్కృతః ।
స్వయం మాం దేవదేవేశ యాజయస్వ సురేశ్వర ॥ 222-42 ॥

ఏతచ్ఛ్రుత్వా తు వచనం రాజ్ఞా తేన ప్రభాషితమ్ ।
ఉవాచ భగవాన్ ప్రీతః స్మితపూర్వమిదం వచః ॥ 222-43 ॥

రుద్ర ఉవాచ

నాస్మాకమేతద్ విషయే వర్తతే యాజనం ప్రతి ।
త్వయా చ సుమహత్తప్తం తపో రాజన్ వరాధీనా ॥ 222-44 ॥

యాజయిష్యామి రాజంస్త్వాం సమయేన పరస్తప ।
సమా ద్వాదశ రాజేష్ట బ్రహ్మచారీ సమాహితః ॥ 222-45 ॥

“ప్రహేళిక ”

:: “స్తోత్రమ్” ::

ప్రపూర్వగౌ పూర్వజౌ చిత్రభానూ గిరా వా22శంసామి తపసా హ్యనన్తా ।
దివ్యౌ సుపర్ణౌ విరజా విమానావధిక్షిపన్తా భువనాని విశ్వా ॥ 1-3-57 ॥

హిరణ్మయౌ శకునీ సామ్పరాయౌ నాసత్యదస్రా సునసౌ వై జయన్తా ।
శుక్లం వయన్తా తరసా సువేమావధివ్యయనావసితం వివస్వతః ॥ 1-3-58 ॥

గ్రస్తాం సుపర్ణస్య బలేన వర్తికామముచ్ఛతామశ్వినౌ సాభగాయ ।
తావత్ సువృత్తావనమస్త మాయయా వసత్తమా గా అరుణా ఉదావహాన్ ॥ 1-3-59 ॥

షష్టిశ్చ గావస్త్రిశతాశ్చ ధేనవ ఏకం వత్సం సువతే తం దుహన్తి ।
నానాగోష్ఠా విహితా ఏకదోహనాస్తావశ్వినౌ దుహతో ధర్మముక్ల్యమ్ ॥ 1-3-60 ॥

ఏకాం నాభిం సప్తశతారాః శ్రితాః ప్రధిష్వన్యా వింశతిరర్చితా అరాః ।
అనేమి చక్రం పరివర్తతే2జరం మాయాశ్వినౌ సమనక్తి చర్షణీ ॥ 1-3-61 ॥

